

സർക്കുലർ നം 38/2020

വിഷയം- സഹകരണ വകുപ്പ്- കോവിഡ്-19-വ്യാപനം- സാമ്പത്തിക പാക്കേജ്- സാമൂഹ്യസുരക്ഷ പെൻഷനുകൾ ലഭിക്കാത്ത ഓരോ BPL(PHH), AAY കുടുംബത്തിനും സാമ്പത്തിക സഹായം-സഹകരണ ബാങ്കുകൾ/സംഘങ്ങൾ വഴി ഗുണഭോക്താക്കൾക്ക് വീടുകളിൽ എത്തിച്ചുകൊടുക്കുന്ന പദ്ധതി- നിർദ്ദേശങ്ങൾ പുറപ്പെടുവിക്കുന്നത് - സംബന്ധിച്ച്

- പരാമർശം- (1) സർക്കാരിന്റെ 05.05.2020 ലെ സ.ഉ.(സാധാ)നം.2947/2020/ധന. നമ്പർ ഉത്തരവ്.
- (2) സർക്കാരിന്റെ 8.5.2020 ലെ സ.ഉ.(സാധാ)നം.2976/2020/ധന. നമ്പർ ഉത്തരവ്

കോവിഡ്-19-ന്റെ പശ്ചാത്തലത്തിൽ സാമ്പത്തിക പാക്കേജ് പ്രകാരം സാമൂഹ്യസുരക്ഷ പെൻഷനോ വെൽഫെയർ ഫണ്ട് പെൻഷനോ ലഭിക്കാത്ത ഓരോ BPL (PHH), അന്യോദയ അന്നയോജന കുടുംബത്തിനും സാമ്പത്തിക കൈത്താങ്ങായി 1000/- രൂപ വീതം നൽകുന്നതിന് സംസ്ഥാന സർക്കാർ തീരുമാനിക്കുകയും പരാമർശം ഉത്തരവുകൾ പ്രകാരം മാർഗ്ഗനിർദ്ദേശങ്ങൾ പുറപ്പെടുവിക്കുകയും ചെയ്തിട്ടുണ്ട്. പദ്ധതിയുടെ വിശദാംശങ്ങൾ ചുവടെ ചേർക്കുന്നു.

1) പദ്ധതി

സംസ്ഥാനത്തെ 14,78,236 കുടുംബങ്ങൾക്കാണ് മേൽ പദ്ധതി പ്രകാരം 147,82,36,000/- രൂപ വിതരണം നടത്തേണ്ടത്. ധനകാര്യ വകുപ്പ് അഡീഷണൽ ചീഫ് സെക്രട്ടറിയുടെ പേരിലുള്ള TP 80 അക്കൗണ്ടിൽ നിന്നും 14 ജില്ലാ സഹകരണ സംഘം ജോയിന്റ് രജിസ്ട്രാർ(ജനറൽ)മാരുടെ ഈ ആവശ്യത്തിലേയ്ക്കായി ആരംഭിച്ചിട്ടുള്ള സ്പെഷ്യൽ TSB അക്കൗണ്ടിലേയ്ക്ക് മേൽ തുക ട്രാൻസഫർ ക്രെഡിറ്റ് ചെയ്തു നൽകുന്നതും പ്രസ്തുത തുക പ്രാഥമിക സഹകരണ സംഘങ്ങൾ വഴി ബന്ധപ്പെട്ട ഗുണഭോക്താവിന്റെ വീട്ടിൽ ചെന്ന് വിതരണം നടത്തേണ്ടതുമാണ്. ഇങ്ങനെ വിതരണം നടത്തുന്ന ഗുണഭോക്താവിൽ നിന്നും അനുബന്ധമായി കൊടുത്തിട്ടുള്ള നിശ്ചിത മാതൃകയിലുള്ള(അനുബന്ധം) സത്യപ്രസ്താവനയിൽ ടി കുടുംബത്തിലെ പ്രായപൂർത്തിയായവരുടെ ആധാർ നമ്പരും പേരും ഉൾപ്പെടെ പൂരിപ്പിച്ച് ധന സഹായം കൈപ്പറ്റുന്ന ആളുടെ ഒപ്പിട്ട് വാങ്ങേണ്ടതും ആയത് സംഘം, അസിസ്റ്റന്റ് രജിസ്ട്രാർ (ജനറൽ), ജില്ലാ ജോയിന്റ് രജിസ്ട്രാർ (ജനറൽ) തലങ്ങളിൽ സമാഹരിച്ച് സഹകരണ സംഘം രജിസ്ട്രാർക്കും തുടർന്ന് ക്രോഡീകരിച്ച് സർക്കാരിനും 31.5.2020 ന് മുൻപ് ലഭ്യമാക്കേണ്ടതുമാണ്. ഒരോ ദിവസവും വിതരണം നടത്തുന്ന പെൻഷനുകളുടെ

സത്യപ്രസ്താവനകൾ അന്നേദിവസം തന്നെ സംഘത്തിൽ ഏൽപിക്കേണ്ടതും ടി സത്യപ്രസ്താവനകളിൽ കുറഞ്ഞത് 10% എങ്കിലും ബന്ധപ്പെട്ട സംഘം പ്രസിണ്ടന്റ്/സെക്രട്ടറി എന്നിവർ വിതരണം ബോധ്യപ്പെട്ട് സാക്ഷ്യപ്പെടുത്തേണ്ടതുമാണ്.

2) ടി പദ്ധതി നടപ്പിലാക്കുന്നതിലേയ്ക്കായി ചുവടെ ചേർക്കുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

- 1) പദ്ധതി നടപ്പിലാക്കുന്നതിലേയ്ക്കായി ജില്ലാ ജോയിന്റ് രജിസ്ട്രാർ(ജനറൽ)മാർ ഒരു സ്പെഷ്യൽ TSB അക്കൗണ്ട് ആരംഭിക്കേണ്ടതാണ്.
- 2) നിലവിൽ സംസ്ഥാനത്ത് സാമൂഹ്യസുരക്ഷാ പെൻഷൻ വിതരണം നടത്തുന്ന സഹകരണ ബാങ്കുകൾ/സംഘങ്ങൾ വഴി ബന്ധപ്പെട്ടവർ മുഖേന ഗുണഭോക്താക്കൾക്ക് ധനസഹായം വിതരണം നടത്തേണ്ടത്.
- 3) ഗുണഭോക്താക്കളുടെ പട്ടിക ജില്ലാ അടിസ്ഥാനത്തിൽ തദ്ദേശ സ്വയംഭരണ സ്ഥാപനം തിരിച്ച് ജോയിന്റ് രജിസ്ട്രാർ(ജനറൽ)മാർക്ക് ലഭ്യമാക്കുന്നതാണ്. ആയതിന്റെ അടിസ്ഥാനത്തിൽ ഗുണഭോക്താവിന്റെ ആധാർ/മറ്റേതെങ്കിലും നിയമസാധ്യതയുള്ള രേഖ (ആധാർ ഇല്ലാത്തവരുടെ കാര്യത്തിൽ)പരിശോധിച്ച് ഒപ്പോ വിരലടയളമോ രേഖപ്പെടുത്തി തുക സമയബന്ധിതമായി വിതരണം നടത്തേണ്ടതാണ്.
- 4) ഓരോ പ്രാഥമിക സഹകരണ സംഘങ്ങളുടേയും പ്രവർത്തനമേഖലയിലെ ഗുണഭോക്താക്കളുടെ എണ്ണത്തിന്റെ അടിസ്ഥാനത്തിൽ അതാത് ജില്ലാ ജോയിന്റ് രജിസ്ട്രാർ(ജനറൽ)മാർ ആവശ്യമായ തുക ബന്ധപ്പെട്ട സഹകരണ സംഘങ്ങളുടെ അക്കൗണ്ടിലേയ്ക്ക് ക്രെഡിറ്റ് ചെയ്യേണ്ടതാണ്. ആദ്യഘട്ടത്തിൽ സർക്കാർ ആവശ്യമായ തുകയുടെ 90% തുക ട്രാൻസ്ഫർ ക്രെഡിറ്റ് ചെയ്യുന്നതാണ്. വിതരണം നടത്തുന്നതിന്റെ അടിസ്ഥാനത്തിൽ ബാക്കി 10% തുക റിലീസ് ചെയ്തു നൽകുന്നതുമായിരിക്കും.
- 5) ടി പദ്ധതി പ്രകാരം 14.05.2020 മുതൽ ലിസ്റ്റ് പ്രകാരമുള്ള ഗുണഭോക്താക്കൾക്ക് സഹായ ധനം വിതരണം നടത്തേണ്ടതും, 25.05.2020 ന് മുൻപായി വിതരണം പൂർത്തീകരിച്ച് ബാക്കി തുക അതാത് ജില്ലാ ജോയിന്റ് രജിസ്ട്രാർ (ജനറൽ) മാരുടെ സെപ്ഷ്യൽ റ്റി.എസ്.ബി. അക്കൗണ്ടിൽ ഒടുക്കേണ്ടതുമാണ്.
- 6) വിതരണത്തിന് ആവശ്യമായ തുക ഒന്നായി പിൻവലിക്കാതെ ഘട്ടംഘട്ടമായി പിൻവലിച്ച് വിനിയോഗിക്കുന്നതിന് ശ്രദ്ധിക്കേണ്ടതാണ്. ഇതിനാവശ്യമായ നിർദ്ദേശം അതാത് ജില്ലാ ജോയിന്റ് രജിസ്ട്രാർ (ജനറൽ) മാർ സംഘം അടിസ്ഥാനത്തിൽ നൽകേണ്ടതാണ്.
- 7) ടി പദ്ധതി പ്രകാരം ധനസഹായം വിതരണം നടത്തുന്ന സഹകരണ സ്ഥാപനങ്ങൾ കോവിഡ് 19 രോഗ വ്യാപന സാധ്യത കണക്കിലെടുത്ത്

ആവശ്യമായ മുൻകരുതലുകൾ സ്വീകരിച്ച് ജില്ലാ ഭരണകൂടത്തിന്റെ നിർദ്ദേശങ്ങൾക്ക് വിധേയമായി ഗുണഭോക്താക്കൾക്ക് സഹായധനം വിതരണം ചെയ്യേണ്ടതാണ്.

8) ധനസഹായ വിതരണം നടത്തുന്ന ഗുണഭോക്താക്കളിൽ നിന്നും നിശ്ചിത മാതൃകയിലുള്ള സത്യവാങ്മൂലം പണം സ്വീകരിക്കുന്ന ഗ്രഹനാഥൻ/ഗ്രഹനാഥയിൽ നിന്നും സാക്ഷ്യപ്പെടുത്തി വാങ്ങേണ്ടതും കടുംബത്തിലുള്ള റേഷൻകാർഡിൽ പേരുള്ള പ്രായപൂർത്തിയായ അംഗങ്ങളുടെ പേരും ആധാർ നമ്പരും സത്യവാങ്മൂലത്തിൽ തന്നെ രേഖപ്പെടുത്തി വാങ്ങേണ്ടതാണ്. ഇപ്രകാരം രേഖപ്പെടുത്തൽ വരുത്തിയ സാത്യവാങ്മൂലങ്ങൾ അതാത് ദിവസം സംഘം ശേഖരിച്ച് വിതരണം നടത്തുന്നതിനായി സംഘത്തിന് നൽകിയിട്ടുള്ള പട്ടികയിൽ പൂർണ്ണമായി എല്ലാപേരുടേയും(ഗ്രഹനാഥ/ഗ്രഹനാഥന്റെയും മറ്റ് പ്രായപൂർത്തിയായ അംഗങ്ങളുടേയും പേരും ആധാർ നമ്പരും ഉൾപ്പെടെ എക്സൽ ഫോർമാറ്റിൽ പുതിയ കോളങ്ങളായി രേഖപ്പെടുത്തി തയ്യാറാക്കേണ്ടതും പട്ടികയുടെ സോഫ്റ്റ് കോപ്പിയും ഹാർഡ് കോപ്പിയും സാത്യവാങ്മൂലങ്ങളോടൊപ്പം ബന്ധപ്പെട്ട അസിസ്റ്റന്റ് രജിസ്ട്രാർ (ജനറൽ) പരിശോധിച്ച് ഒപ്പുവച്ച് ബന്ധപ്പെട്ട ജോയിന്റ് രജിസ്ട്രാർ(ജനറൽ)മാർ മുഖാന്തിരം ആയത് 31.5.2020 ന് മുമ്പായി സഹകരണ സംഘം രജിസ്ട്രാർ ഓഫീസിൽ സമർപ്പിക്കേണ്ടതുമാണ്.

9) നിലവിൽ സാമൂഹ്യ സുരക്ഷാ പെൻഷൻ വിതരണം നടത്തുന്നതിലേയ്ക്കായി ജില്ലാ തലത്തിൽ രൂപീകരിച്ചിട്ടുള്ള മോണിറ്ററിംഗ് സംവിധാനം ടി പദ്ധതിക്കും ബാധകമായിരിക്കുന്നതാണ്.

10) സഹകരണ സംഘം രജിസ്ട്രാർ ഓഫീസിൽ ടി പദ്ധതി പ്രവർത്തനം നിയന്ത്രിക്കുന്നതിനായി അഡീഷണൽ രജിസ്ട്രാർ (ജനറൽ) ന്റെ മേൽ നോട്ടത്തിൽ ഒരു സെൽ രൂപീകരിക്കുന്നതും ഒരോ ജില്ലയ്ക്ക് ഒരു ഉദ്യോഗസ്ഥന് ചുമതല നൽകുന്നതുമാണ്.

11) ടി സാമ്പത്തിക സഹായം വിതരണം ചെയ്യുന്ന സഹകരണബാങ്ക്/ സംഘങ്ങളിലെ ജീവനക്കാർക്ക് സാമൂഹ്യസുരക്ഷ പെൻഷൻ വിതരണം നടത്തുമ്പോൾ ലഭ്യമാകുന്ന ഇൻസെന്റീവ് ടി പദ്ധതിക്കും ലഭിക്കുന്നതാണ്.

12) ജില്ലകളിൽ ലഭ്യമായ പട്ടികയിലെ ഗുണഭോക്താവിനു തന്നെയാണോ ടി ആനുകൂല്യം ലഭിച്ചിട്ടുള്ളത് എന്നത് സംബന്ധിച്ച് അതാത് യൂണിറ്റ്

ഇൻസ്പെക്ടർമാർ/ആഡിറ്റർമാർ എന്നിവർ 10% വീതമെങ്കിലും ആകസ്മിക (Random) പരിശോധന നടത്തേണ്ടതാണ്.

13) സാമ്പത്തിക സഹായം സ്വീകരിക്കുന്നവരുടെ അർഹത സംബന്ധിച്ച് ധനകാര്യ പരിശോധന വിഭാഗം (നോൺ ടെക്നിക്കൽ) ആകസ്മിക (Random) പരിശോധന നടത്തുന്നതായിരിക്കും

ഒപ്പ്/-

എ.അലക്സാണ്ടർ ഐ.എ.എസ്
സഹകരണ സംഘം രജിസ്ട്രാർ

പകർപ്പ്-

1. സെക്രട്ടറി, കേരള നിയമസഭ, തിരുവനന്തപുരം(ഉപരിപത്രം സഹിതം)
2. സഹകരണ ആഡിറ്റ് ഡയറക്ടർ, തിരുവനന്തപുരം
3. എല്ലാ ജില്ലാ സഹകരണ സംഘം ജോയിന്റ് രജിസ്ട്രാർ(ജനറൽ)/ജോയിന്റ് ഡയറക്ടർ(ആഡിറ്റ്) എന്നിവർക്ക്.
4. എല്ലാ പ്രാഥമിക കാർഷിക ഗ്രാമ വികസന ബാങ്ക് പ്രസിഡന്റ്, സെക്രട്ടറി എന്നിവർക്ക് (ജോയിന്റ് രജിസ്ട്രാർ(ജനറൽ) മുഖേന)
5. എല്ലാ അസിസ്റ്റന്റ് രജിസ്ട്രാർ(ജനറൽ) അസിസ്റ്റന്റ് ഡയറക്ടർ (ആഡിറ്റ്) മാർക്കും
6. മറ്റു ബന്ധപ്പെട്ട സഹകരണ സ്ഥാപനങ്ങൾക്ക്(അസിസ്റ്റന്റ് രജിസ്ട്രാർ (ജനറൽ) മുഖാന്തിരം.
7. സെക്രട്ടറി, സംസ്ഥാന സഹകരണ യൂണിയൻ, തിരുവനന്തപുരം
8. സഹകരണ സംഘം രജിസ്ട്രാർ ഓഫീസിലെ എല്ലാ ഓഫീസർമാർക്കും സെക്ഷനുകൾക്കും.
9. എഡിറ്റർ/സഹകരണ വീഥി,
10. സർക്കുലർ ബുക്ക്/സ്റ്റോക്ക് ഫയൽ/വെബ്സൈറ്റ്.

//ആജ്ഞാനുസരണം//



അസിസ്റ്റന്റ് രജിസ്ട്രാർ(ഇ.ബി)

സത്യപ്രസ്താവന

റേഷൻ കാർഡ് ഉടമയുടെ പേര്: വയസ്സ് :	
ആധാർ നമ്പർ/വോട്ടർ ഐ.ഡി. നമ്പർ	
കുടുംബത്തിലെ മുതിർന്ന മൂന്ന് അംഗങ്ങളുടെ പേര്	ആധാർ നമ്പർ
1.	1.
2.	2.
3.	3.
മേൽ വിലാസം	
റേഷൻ കാർഡ് നമ്പർ	
ബാങ്ക് അക്കൗണ്ട് നമ്പർ	
<p>എനിക്കോ എന്റെ കുടുംബത്തിനോ കോവിഡ്-19 തുമ്മായി ബന്ധപ്പെട്ട് ക്ഷേമ പെൻഷനോ ക്ഷേമനിധി ബോർഡ് പെൻഷനോ സർക്കാരിൽ നിന്നുള്ള മറ്റ് യാതൊരുവിധ സാമ്പത്തിക സഹായങ്ങളോ ലഭിച്ചിട്ടില്ലായെന്നും അങ്ങനെ ലഭിച്ചതായി പിന്നീട് ബോധ്യപ്പെട്ടാൽ ഇപ്പോൾ ലഭിച്ച തുക തിരിച്ചടക്കാൻ ഞാൻ ബാധ്യസ്ഥനാണെന്നും ഇതിനാൽ പ്രസ്താവിച്ചുകൊള്ളുന്നു.</p> <p>ഞാൻ ഇതോടൊപ്പം ലഭ്യമാക്കിയിട്ടുള്ള ആധാർ നമ്പർ/ഐ.ഡി നമ്പർ കോവിഡ് 19 തുമ്മായി ബന്ധപ്പെട്ട സാമ്പത്തിക സഹായം ലഭിക്കുന്ന കാര്യങ്ങൾക്കായി ഉപയോഗിക്കാവുന്നതാണെന്ന് ഇതിനാൽ സമ്മതിച്ചുകൊള്ളുന്നു.</p> <p>കോവിഡ് -19 ന്റെ പശ്ചാത്തലത്തിൽ സാമ്പത്തിക പാക്കേജ് പ്രകാരമുള്ള തുകയായ 1000/- രൂപ (ആയിരം രൂപ മാത്രം) തീയതിയിൽ കൈപ്പറ്റിയിരിക്കുന്നു.</p>	
തീയതി:	ഒപ്പ്:
	പേര്: